

مولانا سید محمد جعفر شاہ پھلواروی کے چند مکتوبات

مولانا سید محمد جعفر شاہ پھلواروی کا انتقال ۳۱ مارچ اور یکم اپریل ۱۹۸۲ء کی درمیانی شب کو کراچی میں ہوا تھا۔ مئی اور جون ۱۹۸۲ء کے "المعارف" (دو شماروں) میں ان کے حالات و واقعات بیان کیے گئے تھے۔ میری ان سے خط و کتابت تھی۔ میرے نام ان کے چند مکتوبات جو مختصر و گئے ہیں، "المعارف" میں درج کیے جاتے ہیں۔ میرے خیال میں یہ دلچسپ مکتوبات ہیں، جن کا ایک خاص اسلوب تحریر ہے۔ (محمد اسحاق بھٹی)

(۱)

مخلص محبِ محرم! سلام دعا بابتے وافرہ

لغا فر شرف صد در لایا۔ پڑھا اور سینے سے لگایا۔ ادارے کی پرانی یادوں نے زلایا۔ آرزوئے ملاقات نے ترپایا۔ ماضی کے گہرے تصور نے کراچی سے لاہور پہنچایا۔ جیتا جاگتا منظر سامنے آیا۔ زندہ دلی کا بادل چھایا۔ خوشیوں کا مینہ برسایا۔ تصور ہی تصور میں چائے پی بسکٹ کھایا۔ پھر کوئی لطیفہ سنایا۔ خود ہنسے دوسروں کو ہنسایا۔ محفل برخواست ہوئی تو اپنی سیٹ پر آیا۔ کچھ بڑھا پڑھایا۔ کچھ لکھا لکھایا۔ کچھ یاد کیا کچھ بھلایا۔ کسی کو روکا کسی کو بھگایا۔ احباب نے فرمائش کی تو گانا گایا، یا گیت سنایا۔ صواب پر خوشی ہوا تو خطا پر شرمایا۔ گھر آیا۔ بھولوں کو بخیریت پایا۔ تو سجدہ شکر بجالایا۔ رات نے سلایا۔ اذان نے جگایا۔ وقت پر پھر دفتر آیا۔ وہاں پھر وہی زخموں کا پھلایا۔ وہی رحمت و مسرت کا سایہ۔ آب و دازن بدلاتو قسمت نے لاہور چھڑایا۔ شہر کراچی دکھایا۔ لاہور کا خواب کس نے دکھایا؟ کراچی میں کون لایا؟ یہ گوش ایام ہے۔ نسانہ اسی کا نام ہے۔ صبر و شکر بہاوا کام ہے۔ مولا کے قبضے میں سب کا انجام ہے۔ لاہور بھی اس کی نعمت تھی، کراچی بھی اس کا انجام ہے۔

۱۔ اس مکتوب پر تاریخ صحت نہیں۔ یہ لداخند صبر ۱۹۸۰ء میں آیا تھا۔

وہاں سرسوں کا تیل تھا یہاں روغنِ بادام ہے۔ وہاں کام تھا یہاں آرام ہے۔ وہ صبحِ زندگی تھی یہ زندگی کی شام ہے۔ وہاں تیز بخار تھا تو یہاں سرسام ہے۔ وہاں مالٹا اوند کینو تھا یہاں کیلا اور آم ہے۔ دربا پہلو میں ہے مغل میں دورِ جام ہے بے جس طرف دیکھو یہاں اسلام ہی اسلام ہے۔ اب نہ کہیں جناب ہے نہ ابوالکلام ہے۔ ہر متنفسِ کلیم بے کلام ہے۔ مگر بکنے میں بے لگام ہے۔ کوئی مدہوش سے مگلا ہے۔ کوئی مستِ خرام ہے۔ کسی کا لقمہ ہی حرام ہے۔ کسی کا مطلوب شاہِ نازک اندام ہے۔ ہر سوال کے جواب میں ایک ہی شاعرانہ کلام ہے۔

نئے کو تو نے کہہ دیا زاہرِ حرام ہے سے خانہ کو بھی کہہ دے کہ بیتِ الحرام ہے
یہ خطِ بحفاظت رکھ لیجیے۔ یہ وعظ ہے نہ پیغام ہے۔ بس ایک الوکھا اندازِ نامہِ پیام ہے۔
ہر یرسانِ حال کے لیے میری طرف سے یہی دعا اسلام ہے۔ بندۂ عاجز محمد جعفر جو زمانے میں بنام ہے۔
رسوا ہے ناکام ہے۔ زبان پر اللہ اللہ دل میں سیتا رام ہے۔ اس کے سامنے نہ بحثِ مولود ہے
نہ مسئلہ قیام ہے۔ یہ نہ مقتدی ہے نہ امام ہے۔ سراپا معصیت ہے مگر فدائے خیر الانام ہے
جو حق دارِ صلوة و سلام ہے۔

(۲)

باسمہ تعالیٰ

۲۰۴ شرف آباد - کراچی ۵

کل نفاذ کھولا تو معلوم ہوا کہ یہ تو مولانا محمد اسحاق ہیں۔ جو دوستی میں مخلص اور خالی از نفاق ہیں۔
نہ خود ساختہ لیڈروں کی طرح صاحبِ طمطراق ہیں۔ نہ کھڑے وہابیوں کی طرح بد مذاق ہیں۔ اپنے کاموں
کے ماہر و مشاق ہیں۔ ادائے فرائض میں چوبند و جاق ہیں۔ خود ہی انفس اور خود ہی آفاق ہیں۔ نہ
باتونی نہ لپاق ہیں۔ بلکہ بابت و مواعید و مشاق ہیں۔ مسلکِ دہابی اور مرآجا درویشوں کی طرح صاحبِ انفاق
ہیں۔ نہ حریصِ زر ہیں نہ نشاۃ اطلاق ہیں۔ حساب کتاب میں کبھی بے باق ہیں۔ ہر زر کے تریاق ہیں،
مگر بے نیاز از عراق ہیں۔ متوجہ الی الخلاق ہیں۔ متوکل علی الرزاق ہیں۔ نیکیوں پر جیسے رحیم ہیں بدوں
پر دیسے ہی شاق ہیں۔ حق نوازوں کے لیے صاحبِ انفاق ہیں، اور باطل پرستوں کے لیے کمبل
قزاق ہیں۔ تحصیلِ حق کے مشتاق ہیں۔ اور حق کے حق میں صاحبِ احقاق ہیں۔ مختصر یہ کہ مخلص علی الاطلاق ہیں۔

اب کچھ میری سنئے۔ ایک دن بلڈ پریشر صاحب تشریف لائے۔ جن کی برکت سے سر میں کئی بار چکر آئے۔ لوگ شعبہ دل (جناب ہسپتال) میں داخل کرا آئے۔ فوری طبی امداد سے جان بچی لاکھوں پائے۔ پر میری ناشتہ چائے۔ وہابی قسم کا کھانا، نہ سرری نہ پائے۔ بے بس مریض جاتے تو کدھر جائے۔ گیارہ دن پڑے پڑے جب گھبرائے، تو ڈاکٹر کی اجازت سے گھر آئے۔ شرط یہ کہ کئی ہفتے مکمل آرام کیا جائے۔ بس ذرا لکھنے پڑھنے کی اجازت ملی ہے تاکہ محبت ناموں کا جواب دیا جائے۔ اور اپنا کیا عرض کیا جائے؟ جتنی زیادہ بے کاری ہے اتنی ہی زیادہ خوش حالی۔ یہ ہے قدرت کا کرشمہ اور شان ذی الجلالی۔

بدن اوپر سے آراستہ اور روح اندر سے خالی۔ کردار یہ کہ زبان پر دعا اور دل میں گالی۔ اندر سے کڑھن اور ادا تھوں سے تالی۔ بظاہر غنی، بباطن سوائی۔ نیتوں میں فتور، صورت بھولی بھالی۔ عمل ظاہر سنت اور زبان پر من سلسلہ طریقی فہوالی۔ اندر رکھیوں کی بھرمار اور اوپر دکھاوے کی جالی۔ بالوں میں سفیدی اور من کی دنیا سیاہ کالی۔ ہم سے اچھے بانخ کے مالی۔ ادھر پانی دیا، ادھر پودوں کی دھالی۔

آپ نے وہ شعر تو سنا ہی ہو گا۔

خدا کی دین کا موسیٰ سے پوچھیے احوال کہ آگ لانے کو جائیں پیمبری مل جائے
ہمارے موسیٰ صاحب تھے تو بڑے ہی پاچی۔ اب ہو گئے ہیں حاجی۔ ریاض میں پرنس نامر
کا محل بن رہا ہے جس کے سینٹری ڈیپارٹمنٹ کی نگرانی موسیٰ کے سپرد ہے۔ دس بارہ پلمبر ان کی ماتحتی
میں کام کرتے ہیں۔ چنانچہ میں نے انھیں یہ شعر لکھ بھیجا ہے۔

خدا کی دین کا موسیٰ سے پوچھیے احوال کہ اینٹ ڈھونڈنے کو جائیں پلمبری مل جائے
اب دیکھنا یہ ہے کہ آپ کس شعر کو ترجیح دے کر اپنی ”وہابیت یا چشتیت“ کا ثبوت دیتے ہیں۔
بہتر سے اخباروں اور رسالوں میں بعض مطبوعہ مضامین بشکر یہ... بھی شائع ہوتے ہوتے
ہیں۔ اگر المعارف کی پالیسی کے خلاف نہ ہو تو ایک مطبوعہ مضمون ارسال کر دوں۔ اس میں اپنی مسیح
اردو کے آغاز کی داستان ہے اور ایک مسیح خط بھی ہے جو اردو زبان میں ایک نئے انداز کا اضافہ

علہ شاہ موسیٰ، شاہ صاحب مرحوم کے اکلوتے بیٹے ہیں۔ میں نے اپنے خط میں شاہ صاحب سے دریافت
کیا تھا کہ موسیٰ صاحب کس حال میں ہیں اور کیا کرتے ہیں؟ یہ اس کا جواب ہے۔

ہے۔ لیکن شرط یہ ہے کہ آپ کی مجلسِ ادارت میں ایک فرد بھی اسے ناپسند کرے تو اسے فوراً جرئی سے مجھے واپس کر دیا جائے کیوں کہ اس کی کوئی مٹنی میرے پاس نہیں ہے۔

دو کتابچے بھی ارسال ہیں لیکن یہ عام اشاعت کے لیے یا تبصرے کے لیے نہیں۔ بس علمِ بسینہ بسینہ کی طرح سنیوں اور پڑھے لکھے صوفیوں میں ایک ہاتھ سے دوسرے ہاتھ میں پہنچ جائے۔ ”درواقع پر ایک نظر“ پر ایک اور صاحب نے لمبا اعتراض کیا ہے۔ اس کا جواب بھی آنے والا ہے۔ وہ سب یک جا کر کے پھر اسے عام کیا جائے گا۔ ابھی اس میں بعض قانونی سقم ہیں اس لیے عام نہیں کرنا ہے۔

سب احباب اور پرسانِ حال کو سلام۔ والسلام

محمد جعفر پھلواردی ۲۶/۱/۸۱

(۳)

باسمِ تعالیٰ

محبتِ مخلص و محترم! سلام و دعا

اخلاص نامہ مکتوبہ ۲۱؎ طاجس میں آپ نے میرے سابق مکتوب کو ”مقاماتِ حریری“ سے

تشبیہ دی ہے تو سنیے!

میرا مکتوب نہ معلقاتِ سبع ہے نہ مقاماتِ حریری ہے۔ نہ یہاں علم و ادب ہے نہ کسی کا رطبانِ سخن کی میری ہے۔ نہ غالب کا شاگرد ہوں نہ میرا استادِ نظیری ہے۔ بس کچھ اپنا ذوق ہے اور کچھ غیبی دستگیری ہے۔ نہ روزی ہے نہ پارائی، نہ درویشی ہے نہ فقیری ہے۔ تحریر صرف بیانِ تحریری ہے۔ نہ اس میں دلربائی ہے نہ دلگیری ہے۔ جسم میں صنعت ہے کیونکہ زمانہ برپیری ہے۔ اور روح میں بے یقینی ہے بے ضمیری ہے۔ انکار میں بے ربطی اور عمل میں بے تدبیری ہے۔ زبان پر چاہے ادعا تے ہمدانی ہو لیکن اندر جہالت کی فراوانی و ہبہ گیری ہے۔ معاشی زندگی میں نہ غریبی ہے نہ امیری ہے۔ مگر شیطان ہوس کا جال، دائم اسیری ہے۔ روزی کا سارا معاملہ ہی تقدیری ہے۔ کوئی مرضِ بلاؤں کا تھا ہے اور کسی کی قسمت میں نانِ خمیری ہے۔ مگر تقدیر کا کلمہ شکوہ بے شمار

نعتوں کی بے توقیری ہے۔ نہ یہ اسوۂ معادنیہ ہے نہ دُأبِ شَبْرِیٰ ہے۔ یہ اندازِ فکر تعظیمی نہیں، تحقیری ہے۔ اس سے زیادہ بولنا چڑتقریری ہے۔

گھر کی ہر شخصیت کو دعا سلام کہیے خواہ وہ سگی ہے کہ خلیری ہے۔ میری ہے کہ چھیری ہے۔
 لیجئے مضمون حاضر ہے۔ بندۂ ناپہیز اس کی مدح اور ذم دونوں سے قاصر ہے۔ بس اللہ مددگار
 ناصر ہے اور ہر شے پر قادر ہے۔ دیکھنے میں مضمون خالی لفاظی ہے مگر ایک لحاظ سے اردو ادب میں
 نیا اضافہ ہے۔ اس میں میرے دینی، اخلاقی، سیاسی اور معاشی افکار جھلکتے ہیں۔ یہ اور بات ہے
 کہ کچھ لوگ اس سے بدکتے ہیں۔ اور کچھ خوشی سے پھڑکتے ہیں۔ بعض سن کر چپکے سے سرکتے ہیں اور
 بعض غصے سے بھڑکتے ہیں۔ اور پھر برستے ہیں کہتے ہیں۔

۱۴ فروری کو مولانا کو ثر نیازی عیادت کے لیے آئے تھے اور ڈیرہ گھنٹے تک بیٹھے رہے۔

۱۹ کے جنگ (کراچی) ص ۳ کے آخری کالم پر میرا اور مولانا حنیف ندوی وغیرہ کا ذکر کیا ہے۔

یہ نوٹ اس شرط پر ارسال کر رہا ہوں کہ دیکھ کر فوراً واپس کر دیجیے، کیوں کہ اس کی کوئی کاپی
 میرے پاس نہیں۔ والسلام۔ ارسال کردہ مضمون کا بھی کوئی منٹھی میرے پاس نہیں۔ ذرا حفاظت
 سے رکھ کر واپس کیجیے گا۔ محمد جعفر پھلواری ۲۱/۲/۳۳

(۴)

باسمہ تعالیٰ

مخلص محترم! سلام دعا

خط مع تصویر مل گیا تھا۔ شکریہ۔ مضمون کی فرمائش پوری کرنے میں کچھ دیر لگے گی۔ کیونکہ
 پہلے سے کئی عربی اور اردو مضامین کی فرمائشیں موجود ہیں۔ وقت تنگ است و کار بہا بسیار۔
 ”المداسات الاسلامیہ“ (اسلام آباد) میں میرے دس عربی مضامین شائع ہو چکے ہیں۔ یہ گیا ہوں
 ہے جو بھیج رہا ہوں اور بارہویوں کی زود دار فرمائش ہے۔ ”الیقین“ (کراچی) کو ایک عربی مضمون

کہ یہ شاہ صاحب کا تانہ فوٹو تھا جو انہوں نے مجھے ارسال کیا تھا، اور میں نے دیکھ کر ان کے حکم

کے مطابق بذریعہ رجسٹری واپس بھیج دیا تھا۔

دے چکا ہوں اور اب ہر صفحے ایک عربی مضمون کی فرمائش ہے۔ ”فاران کی فرمائش تو مستقل جاری رہتی ہے۔ علاوہ ازیں چار مضامین اور بھی لکھ کر دے چکا ہوں جو مطبوعہ شکل میں آپ کو ملے گا انشاء اللہ تعالیٰ۔ وہ تجویزوں کی شکل میں ہیں۔

۱۔ قرآنی قانونِ طلاق۔

۲۔ ہر مسلمان کو مسلح رہنا چاہیے۔ لائسنس برطانوی یادگار ہے۔

۳۔ تقسیمِ وراثت کے بعد جو بچ جائے وہ اسلامی حکومت کا حق ہے۔

۴۔ شیعوں کو اذان والا اضافہ بند کر دینا چاہیے کیونکہ یہ خود ان کے مذہب میں بھی جائز نہیں۔

اسی قسم کے مضامین کو سہضم کرنا شاید ”المعارف“ کے لیے مشکل ہو۔ درود تاج والا مضمون

”فیض الاسلام نہیں سہضم کر سکا۔“ فاران میں گیا تو بڑا حصہ نذرِ سنسر ہو گیا۔ اس پر بھی بریلوی حلقہ بھڑک گیا۔

اپریل کے ”المعارف“ کا انتظار ہے۔

آپ کو ایک تکلیف دے رہا ہوں۔ میاں امیر الدین صاحب گلبرگ کا پتا لکھ بھیجے۔ والسلام

محمد حنیف پھولاردی ۱۸/۴

(۵)

باسمہ تعالیٰ

مخلص محترم! سلام و رحمت

اس وقت ذرا عجلت میں خط لکھ رہا ہوں اور شاید پہلے بھی لکھ چکا ہوں۔

مضمون نگار کو کم از کم پانچ نسخے دیے جاتے ہیں اور الدراسات الاسلامیہ والے

تو ۲۵ عدد آف پرنٹ بھی بھیج دیتے ہیں۔ آپ کی طرف سے ابھی صرف ایک ہی عدد ”المعارف“

(اپریل) ملا ہے۔

دوسری تکلیف یہ دینی ہے کہ جناب امیر الدین صاحب گلبرگ کا پتا لکھ بھیجے۔

ایک نفاذ ارسال کر چکا ہوں۔ اس کی رسید کا انتظار ہے۔ ایک مختصر سا ادبی مضمون عن قریب

ارسال کر دوں گا۔

والسلام

محمد جعفر پھلواری - ۲۴ شرف آباد - کراچی ۵
۲۱/۳

(۶)

باسمہ تعالیٰ

مخلص محترم مولانا محمد اسحاق بھٹی صاحب سلمکم اللہ تعالیٰ

سلام و دعا

رپورٹر کی رپورٹ لمبی تھی اور بدخط - اس لیے میں نے انہی کے الفاظ کو باقی رکھنے ہوئے مختصر کر دیا ہے۔ صرف آخری فقرہ ہمارا ہے جو آپ کی طرف سے لکھ دیا ہے۔ اگر اس منقبتی مثنوی کو شائع کرنے میں ذرا بھی تاہل ہو تو فوراً واپس کر دیجیے گا۔

نئے فیض الاسلام میں بھی کسی صاحب کی ایک اردو منقبت سیدنا معاویہؓ شائع ہوئی ہے۔ والسلام

محمد جعفر پھلواری ۲۳-۶-۸۷

(۷)

باسمہ تعالیٰ

مخلص محب اسلام و دعا

ایک لغافہ ارسال کر چکا ہوں۔ سیدنا معاویہؓ کی منقبت میں جو مثنوی لکھی ہے اس میں دراصل میں

کریجیے۔ ۲۷ داں شعریوں ہے۔

بود فرزند سے ودا بعدش وصی جانشین شد چون حسن بن علیؓ

اس کے دوسرے مصرعے میں "حسن بن علی" کو "حسن بعد از علی" کر دیجیے۔ دوسرے فٹ نوٹ

(۵) میں حضرت جعفر کو حضرت زبیر بنا دیجیے اور "یا حضرت عمرو بن العاص" کو ظلم نہ کر دیجیے۔

والسلام

محمد جعفر پھلواری - ۲۴ شرف آباد - کراچی ۵

۲۱/۳

۵۵ حضرت معاویہ رضی اللہ عنہ کی منقبت میں نے الاعتصام میں شائع کرادی تھی۔

(۸)

مخلص محترم ! سلام دعا ہائے وافرہ

اللہ کرے آپ بالکل خیریت سے ہوں آمین۔ تشویش اس لیے ہوئی کہ عرصہ دراز سے کوئی خیریت نامہ نہیں آیا ہے۔ ڈیڑھ ماہ ہوئے ایک لغاذ بھیجا تھا جس میں المعارف کے لیے ایک ثنوی در منقبت سیدنا معاویہ رضی اللہ عنہما لکھی پھر ایک کارڈ بھی ارسال کیا تھا۔ یہی لکھا تھا کہ اگر المعارف کی پالیسی یا معیار کے مطابق نہ ہو تو واپس کر دیجیے گا۔ لیکن فی الثابت میں کوئی جواب نہ آنے سے یہی گمان ہوا کہ اسے شائع کر دیا جائے گا۔ مگر اس کے بعد سے المعارف کا کوئی پیرچہ نہیں ملا۔ ایسی صورت میں اگر تشویش ہو تو بجا ہے۔ یہ تشویش آپ کے جواب سے ہی دور ہو سکتی ہے۔

ایک تکلیف اور دے رہا ہوں۔ میاں امیر الدین صاحب کا جو پتا آپ نے لکھ بھیجا تھا اس پتے پر خط نہیں پہنچا۔ اس لیے آپ بذریعہ فون ان سے رابطہ قائم کر کے انھیں میرا پتا دے دیجیے اور کہیے کہ *The Holy Quran AT A GLANCE* کی جتنی جلدیں مجھے ارسال کر سکتے ہوں فوراً کر دیں۔ معلوم نہیں اس کا دو سرائیڈیشن ہوا یا کاغذ سٹا ہونے کے انتظار میں ہنوز تشنہ طبع ہے۔ بہر حال یہ کام آپ کے ذمے کر رہا ہوں اور یقین ہے کہ اٹلہ لا تالو۔

میرے ساتھ یہ عجیب معجزہ ہوا کہ پورے رمضان کے روزے اللہ کی مہربانی سے رکھوادیے۔ ہلال رمضان سے پہلے تک روزہ رکھنے کا کوئی ادا نہ تھا کیونکہ سخت گرمی پڑ رہی تھی۔ تجربے کے طور پر ایک روزہ رکھا تو رکھتا ہی چلا گیا۔ ”آئی جوان کی یاد تو آتی چلی گئی“ یہاں تک کہ ۲۹ ویں روزے میں میں نے پیش گوئی کر دی کہ آج ضرور چاند ہوگا، کیونکہ رمضان کا چاند تو نکلتا ہے اور عید کا نکالا جاتا ہے۔ چنانچہ آپ نے دیکھ لیا کہ مغرب ہوتے ہی عید کا سائرن بجنے لگا، یعنی چاند نکال لیا گیا۔

یہی ساری کچھ ختم ہو گئی اور عید مبارک کھنا یاد نہ رہا۔ آپ سب حضرات میری طرف سے باسی ہی سہی مگر عید مبارک قبول کیجیے۔

حرم شریف کے روز و شب کے دونوں مناظر اس عید کا رڈ میں ہیں۔ یہ میری طرف سے گھر جا کر میری بیٹی کو دے دیجیے گا۔ اللہ کرے آپ سبھوں کو پر ائی العین دیکھنے کی سعادت حاصل ہو۔ آمین۔ والسلام

محمد جعفر پھلواری ۱۲/۵

لے اس سے میری بیٹی سمیہ زیرک مراد ہے۔ اس کے لیے انھوں نے عید کا رڈ بھیجا تھا